

L-IMHABBA TA' ĠESU GHALINA

Il-passjoni ta' Kristu kien sugġett li Ġuża Mifsud kienet spiss titkellem dwaru. Tista' tghid li f'kull laqgħa kienet tfakkar kemm habbna Kristu li ha passjoni daqshekk kbira sabiex jifdina. Hi kienet thegġigħna sabiex nahsbu u nimmeditaw fuq din il-passjoni halli napprezzaw dak li Kristu għamel magħna wara li hallilna lilu nnifsu fl-Ewkaristija.

MESSAĠĠ TAT-28 TA' MARZU 1991

F'messaġġ illi Ġuża kienet irrekordjat fit-28 ta' Marzu 1991, Hamis ix-Xirka hija qalet, "Ġesu kemm Inti twajjeb, Ġesu kemm Int hanin illi ridt minn qalbek tagħti ruhek f'idejn l-ghedewwa biex tant tbatu minn Pilatu sal-Kalvarju. Offrejt ruhek lil Alla Missier Etern Tiegħek u tiegħi u ta' kulhadd għall-mahfra tad-dnubiet tad-dinja kollha li saru sa min meta inħalqet id-dinja. Inti tant habbejthom lil dawn l-istess ghedewwa tiegħek illi għamilt magħhom hafna eghubijiet, għamilt hafna mirakli kbar magħhom. Imma jiena dak li qed niehu minnek f'dan il-jum huwa li inti tant habbejt lill-bniedem illi tajt kollox għall-imhabba tiegħu, biex takkwistalu l-hajja ta' dejjem permezz ta' dina l-passjoni u l-mewt. Inti batejt hafna fid-dinja minn meta l-omm għażiża tiegħek u tagħna għabitek fid-dinja sa meta kellek dawk it-tlieta u tletin sena, fl-aqwa taż-żgħożija Tiegħek.

F'dawk it-tliet snin Inti tajt hafna minn dak l-gherf illi żejnek bih il-Mulej Alla Missier. Għallimtha hafna lid-dinja f'dawn it-tliet snin. L-akbar appostolat illi qatt rat id-dinja kien tiegħek. Imbagħad wasalt għal dina l-krudila passjoni. Veru illi inti tlabt lill-Mulej biex jekk jista' jkun iwarra minnek dan il-kalċi ta' l-imrar imma Inti tlabtu lill-Missier Etern biex fik tingħamel ir-rieda Tiegħu...

U jiena minn Hadd il-Palm sallum li huwa Hamis ix-Xirka imxejt pass pass mal-passjoni mqaddsa tas-Sinjura tagħna Ġesu Kristu. ...F'nofs illejli kelli vizjoni hajja ta' Ġesu. Iltqajt ma' Ġesu taht is-salib qieghed ibati, b'dik il-kuruna tax-xewk ma rasu, bis-salib fuq spallejh, dmija tqattar minn rasu u l-ghajnejn ta' Ġesu qasmuli qalbi b'dik il-harsa hanina u qaddisa... U meta smajtu jghid, 'Binti, ma stajt nagħmel xejn aktar u akbar milli għamilt f'dan il-lejl qaddis u prezzjuż li permezz tiegħu hallejtilkom dan il-miraklu haj u divin fl-Ewkaristija', m'ghandkomx idea x'hassejt. Hassejt lil Ġesu divin, Ġesu illi qieghed ibati, il-polz tiegħi beda jhabbat mat-tahbita ta' qalbi flimkien mal-qalb divina u twajba ta' Ġesu... Dawk l-ghajnejn divini ta' Ġesu ngħidilkom li ppenetrawli qalbi, nifduli qalbi għax dik il-harsa divina ta' Ġesu fissret hafna għalija.

Ġesu qalli, 'Nixtieq hafna illi inti tkompli xxerred, ma dak illi xerridt sa issa, d-devozzjoni lejn l-Ewkaristija... Agħtihom x'jifhmu illi f'dik l-Ostja Mqaddsa hemm Jiena bir-ruh u bil-ġisem u bid-divinita Tiegħi tas-sema li tani Missieri għa dak kollu li għamilt fid-dinja minn meta ġejt sa meta tawni din il-kiefra passjoni... Ha ngħidlek Binti, li sallum f'dawk l-inhawli ta' l-Israel... għad baqa' nies bħal ta' dak iż-żmien illi tawni l-passjoni. Għalhekk il-qalb tiegħi nifduhili bil-lanza. Kien hemm min emmen hafna u kien hemm min s'issa għadhom ma jemmnux illi Jiena ġejt fid-dinja għal dan ix-xogħol..."

MESSAĠĠ APRIL 1989

Issa naraw x'qalet Ġuża waqt il-laqgħa ta' April 1989, "Imbagħad dhalt għal dik il-ġurnata terribbli li kien ha jghaddi minnha Kristu. Rigward il-lejl ngħidilkom li kien terribbli għal Ġesu li rajtu hierieg mingħand Pilatu b'saqajh kollha dmija. Mat-taraġ immarka d-dmija hu u niezel..."

Dana tara bniedem qegħdin isawtuh, qegħdin jagħtuh bil-ponn, ma ngħidilkomx kemm sofriet qalbi dak il-hin... Rajtu direttament... mhux fuq karta pesta, mhux fuq statwa, mhux pingut fuq ġebbla... Persuna divina ġejja mis-sema, persuna li batiet hafna, persuna li ma kinitx tiflah għal dik it-tbatija li kieku ma kinitx il-veru Iben t'Alla...

Il-Ġimgha... jiena kont mixwija, bniedma mixwija ġo tant żejt jagħli. Tant kelli tbatija... Sieqi swiditli faham. Imbagħad tlabt lil Ġesu, għidtlu, 'Imma ha nibqa' biha din is-sieq?' Qalli, 'Dik tajthielek biex tkompli tbatu u ssofri... Inti trid tbatu bhala vittma għall-mahfra tad-dnubiet tal-paroċċa tiegħek, tal-gzejjer tiegħek... Illum il-Ġimgha l-Kbira, kulhadd wara l-istatwa ta' Kristu qed ibati... Bħallum tmint ijiem kienet id-Duluri, kulhadd jimxi wara l-istatwa ta' Ommi Addolorata, haġa sabiha hafna, imma tahsibx li dawk in-nies li kienu qegħdin jigrū wara l-vara tad-Duluri kienu kollha ġenwini... Kien hemm hafna minnhom illi waqt dak il-pellegrinaġġ... kienu qegħdin jahsbu lil min ha jagħmlu hsara, lil min ha jinkwetaw... M'hawnx hlief mibegħda, nkwieta u ġlied.

L-aktar li sogħbieni Jiena... illi tant għamilt ġid lil huti, tant qajjimtilhom mejtin, tant fejjaqtilhom morda u huma biex hallsuni? Hallsuni bil-kuruna tax-xewk,... bis-swat. Dalwaqt tara vizjoni ohra li ha tbikkik.'

U veru bikkitni din il-vizjoni... Meta wasal il-hin qalulu, 'Stabat fuq is-salib halli nibdew nagħtuk bl-imrieta fuq idejk u fuq saqajk'... L-aktar li bata Ġesu fuq idu x-xellugija li refa' s-salib u fuq riġlu l-leminjia li refghet il-piż. Imbagħad bdew jinqatgħu il-vini minnu... Ġesu qalli, 'Imma jiena... l-aktar li batejt bil-kuruna tax-xewk... biex inkun ta' tbatija għal dawk in-nies li qegħdin

jahsbu kif ha jagħmlu vendikazzjoni lejn dak, bil-mibegħda lejn dak... lil min ha jmorru joqtlu, x'qegħdin jipprinċipjaw il-kbar għall-gwerer...

Imbagħad rajt qisni hames persuni f'dik il-vizjoni illi qabdu jnehhulu dik l-imqaddsa u l-imbierka ta' libsa illi kienet imwahħla miegħu b'hafna feriti, dak id-demmu... Kemm qalli affarijiet fuqha dik il-biċċa xogħol, qalli, 'Dak qed inpatih għal min jitfa' ruhu fid-dnub rigward l-imqaddsa purita u l-imqaddsa kastita... Tkellem fuq kemm batejt meta nehewli il-libsa mqaddsa minn fuqi.'

Tahsbux li lil Ġesu ġabulu xi naqra rispettt tafux, il-faxxa l-Knisja għamlitha... Lanqas lill-agħar bniedem li hawn fid-dinja ma tawhieu din il-passjoni... Dana kien l-Iben t'Alla, l-Iben Divin illi niżel għalina biex isalvana, biex jehlisna mill-bibien ta' l-Infern. Qalli, 'Binti, neżlin hafna rwieħ ġo l-Infern għax mhux talli ma jemmnux talli jiddisprezzaw il-passjoni Tiegħi u jweġġgħu il-qalb ta' Missieri... Meta tara dawn in-nies bla fidi li jgħagħlek tbatu...'"

MESSAĠĠ APRIL 1987

F'messaġġ iehor irrekordjat minn Ġuża Mifsud fl-1987 hija qalet, "...Fil-lejl ta' bejn is-17 u t-18 li kienet tahbat il-Ġimgha l-Kbira għas-Sibt ... jiena smajt hafna affarijiet minn Ġesu mgħobbi s-salib illi qalli: «Binti, inti ha terfa' dan is-salib fuq spallejk bħalma erfajtu Jiena. Dik l-ghuda tas-salib li ha terfa' inti jiena missejtha u beriktha qabel terfagħha inti fuqek... għall-mahfra tad-dnubiet ta' artek, il-gzejjer ta' Malta u Ghawdex u għall-bżonnijiet ta' hafna ulied Adam u Eva illi biċċa minnhom għadhom hafna fid-dnub. It-twelid u l-hajja li għext jiena sa tlieta u tletin sena kienu hafna iebsin, imma l-akbar għebbusija li kelli kienet mingħand Pilatu sal-Kalvarju, sa meta ġejt nkurunat bix-xewk u imsallab. Il-bniedem li tant għamilt ġid miegħu hallasni b'hafna affarijiet hżiena. Lanqas l-agħar bniedem illi ġie fid-dinja ma kellu dina l-mohqrija fuqu, imma Jiena dan għamiltu għaliex dan kien minn Missieri li Jiena għandi nbati u nsufri.' ...

F'dak illejli imqaddes minn tal-Ġimgha l-Kbira 17 ta' April tas-sena 1987 għall-habta ta' xi l-11.30p.m. jiena bdejt nisma' il-lehen divin tas-Sinjura tal-Hajja. Imbagħad b'ghajnejja mimlija kollha dmugh jiena bdejt nara lil Marija li kienet taht is-salib flimkien ma' xi nies twajba u qaddisin ohra. Dina l-Madonna qaltli: «Kemm tista', binti, għid lil hutek, kemm ta' artek u kemm jekk jista' jkun tad-dinja kollha, biex tkunu aktar devoti lejn dawn it-tbatijiet ta' Ibni Ġesu u tiegħi, lejn din il-fidwa hekk kbira li saret permezz tal-Mulej li kienet miġjuba mis-sema għall-art b'tant tbatija ta' Ġesu, hallieq u feddej tagħna.»...

KONKLUŻJONI

Għalhekk lil Ġesu, Bin Alla u Huwna l-Kbir għandna nuruh l-imhabba tagħna, l-apprezzament tagħna għal kemm bata għalina sabiex jifdina. Huwa stess iridna li nagħmlu dan tant li anka fil-Girgenti wera x-xewqa li titpoġġa statwa Tiegħu ibati sabiex nirrorflettu fuq din it-tbatija. Kif qalet Ġuża fil-laqgħa tas-17 ta' Marzu 1996, "Nirriflettu fuq it-tbatija li bata Ġesu u ngħidulu: 'Ġesu, niringrazzjawk ta' kollox. Nadurawk, O Ġesu u mberkuk għaliex b'dak is-salib, b'dawk l-imsiemer, b'dik il-kuruna tax-xewk għoġbok illi Inti tifdi lil kull mahluq illi ġie fid-dinja s'issa u għad irid jigi.'"

KONSAGRAZZJONI TAL-FAMILJI LILL-QALB IMQADDSA TA' ĠESU U L-QALB BLA TEBGħA TA' MARIJA

Ġuża Mifsud kienet magħrufa ma' hafna Sigġiwien għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Hi tghid li permezz tal-hidma tagħha kienu ġew ikkonsagrati mal-hames mija u hamsa u sittin familja. Kif jixhdu diversi listi li nstabu, kellha diversi sacerdoti li kienet jghinuha. L-aktar li taw sehemhom jidher li kienu Dun Ġużep Aquilina (ta' Randa), Dun Ġużep Aquilina (tal-Lixxu) u Dun Danjel Farrugia. Izda saru konsagrazzjonijiet ukoll minn Dun Saver Mangion, Dun Anton Vella, Dun Nikola Mifsud, Patri Delia, Dun Karm Tonna, Dun Pawl Attard u ohrajn.

Dan ix-xogħol kienet jagħmlu l-aktar il-Hadd jew inkella wara li tehles il-qadi tagħha tal-familja.

Waqt is-seduta tal-Kumitat ta' l-10 ta' Marzu 2010, Philip Azzopardi, l-President tal-Kumitat issuggerixxa li bhala Moviment għandna nipromwovu l-konsagrazzjoni tal-familji. L-idea intgħoġbot għax barra li konna ser nimxu fuq il-passi tal-fundatrici tagħna, konna wkoll ser inkunu nagħtu s-sehem tagħna biex insaħhu l-familji Maltin.

Għal dawn l-aħħar xhur hejjejna ruhna għal dan il-ghan. Instabet santa tal-Qalb ta' Ġesu u l-Qalb ta' Marija li hija attrajenti u li zgur tolqot il-gosti ta' hafna. Irriċerkajna wkoll talba adattata u bdejna nhegġu lid-devoti tal-Madonna sabiex jagħmlu din il-konsagrazzjoni liż-Żewgt Iqlub. Bil-ghajjnuna t'Alla l-ewwel grupp ta' konsagrazzjonijiet ser isir waqt il-laqgħa ta' l-1 ta' Mejju 2011. Min hu nteressat huwa mhegġeg li jkellimna.

Sylvana Spiteri LL.D

AVVIŻI IMPORTANTI

L-1 TA' MEJJU 2011 - Dak inhar niffestegġjaw il-hamsa u ghoxrin sena minn meta Ġuża Mifsud tellgħet l-istatwa tal-Madonna fil-Girgenti. Hija haġa sabiha li dak inhar niltaqghu ilkoll flimkien, nitolbu flimkien u nringrazzjaw lis-sema flimkien. Inhegġgħkom minn issa sabiex iżzommu dan l-appuntament mal-Madonna. Hi qatt ma tonqos mill-ghajnuna tagħha, ejjew ahna wkoll nagħtu s-sehem tagħna!

IL-5 TA' ĠUNJU 2011 - Laqgħa ohra importanti fejn bil-permess ta' Mons. Arcisqof ser nagħmlu Adorazzjoni Ewkaristika fil-preżenza ta' Ġesu Sagramentat. Ejjew halli flimkien infahhru lil Ġesu u npattu għad-disprezzi li huwa jirċievi minn tant bnedmin.

GRAZZJI MAQLUGHA

John Parnis minn Birzebbugia kiteb hekk:

Meta t-tifel il-kbir kien qed jinhasel hass boċċa. Mar għand it-tabib iżda dan qallu li ma hi xejn, qallu li hi bhal fistla. Lilna ma qalilna xejn. Il-boċċa baqgħet tinfjamma ruhha, reġa' mar għand it-tabib u dan tah l-ingwent.

Meta mar id-dar it-tifel faqa' din il-boċċa u minnha hareġ likwidu. Reġa' mar għand it-tabib biex jgħidlu x'gara u din id-darba t-tabib qallu li ma kinx ta' jdejh iżda minflok qallu biex jagħmel appuntament l-isptar. Mill-isptar tawh appuntament għal sitt xhur wara.

It-tifel ftakar li għandu kuġina tahdem mal-Professor Felice. Mar għandu u l-Professor hadlu ftit likwidu. Mit-testijiet li saru irrizulta li t-tifel kellu kankru fil-musrana u kien kważi fih daqs ballun tal-

flushing. Kieku stenna sa' Jannar meta kellu l-appuntament l-isptar kien ikun tard wisq.

Kien xortih tajba li kienet harġet dik il-boċċa għaliex mhux dejjem isir hekk u hafna drabi wiehed jinduna bil-kankru meta jkun infirex u jkunx hemm xejn x'jista' jsir.

Sadanittant it-tifel ingħata l-parir biex jgħid lili u lil ommu minn xiex kien għaddej. Naturalment ma kienx qalilna biex ma jinkwetanix. Jiena mill-ewwel bdejt nitlob lill-Madonna tal-Girgenti, bdejt ngħidilha, "inti tajtuli dan it-tifel u inti salvahuli."

L-operazzjoni għamilha privat, fi klinika, l-Imnsida. Margħall-operazzjoni wahdu, ma ried lil hadd miegħu. L-operazzjoni saret f'xi s-1.30pm u fis-7.00pm ta' dak inhar stess il-Professor batu d-dar. Il-Professor kien għamel toqba minn fejn il-kankru kien l-eqreb,

iffriża l-kankru u nehheh. Lit-tifel la sarulu raġġi u lanqas xejn. It-tifel dam xahar id-dar jiġi medikat kuljum biex jinbidel id-*dressing* tal-ferita imma 'l bqija ma' kellu xejn.

Minnl-ghadastessta' l-operazzjoni, it-tifel beda jiċċaqlaq ftit u wara xahar beda jmur ghax-xogħol b'mod regolari. Għandu xogħol ta' strapazz ghax jahdem fit-tqegħid tal-madum iżda huwa mfejjaq kompletament u lanqas l-iskossi ma' jaffettwawh.

Il-Madonna vera salvatuli lit-tifel u ta' dan jiena nringrazzja lil Alla għall-grazzja li qlajt bl-interċessjoni tal-Madonna tal-Girgenti.

N.X. minn Birkirkara

tiringrazzja lil Alla li bl-interċezzjoni tal-Madonna u ta' Ġuża Mifsud qalgħet il-grazzja li tara lil binha jingħaqad mill-ġdid ma' martu u ma'

uliedu biex b'hekk qed jgħixu bhala familja flimkien.

Silta minn rapport li deher fuq "The Sunday Times" tal-5 ta' Diċembru 2010:

Meta tkellmet ma' dan il-ġurnal dwar il-bomba li kienet saret fl-Uffiċini tat-TransportMalta, is-Sinjorina Daniela Borg Mizzi (Assistenti Eżekuttiva ta-Chairman tal-Malta Transport) qalet illi kieku l-bomba splodiet ftit mumentu qabel meta hija kienet hdejn it-tieqa, kieku probabbli kienet ittajrilha rasha. Kompliet tirrakonta, "Qisha holma... Inqum billejl, immiss idejja, riġlejja... Mort hdejn il-Madonna tal-Girgenti sabiex nringrazzja... għaliex dan miraklu. Għal Konrad, għal Josephine u għalija dan miraklu - seta' kien hemm konsegwenzi serji hafna."

TALBA

Sinjur Alla ta' l-Eżerciti ixhet il-harsa tiegħek fuqi, twarrabx idejk minni u zommi dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlob sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorkja lill-Missier...*

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemmija hawnhekk. Dan il-gudizzju jistennih mill-Awtorità tal-Knisja.

AVVIŻI

1. Il-laqgħat li jmiss se jsiru kif ġej:
Il-Hadd 3 u 17 ta' April 2011 fil-5.30p.m.
Il-Hadd 1 ta' Mejju 2011 fis-6.30pm
Il-Hadd 15 ta' Mejju 2011 fis-6.00p.m.
Il-Hadd 5 u 19 ta' Ġunju 2011 fis-6.30p.m.
Il-Hadd 3 u 17 ta' Lulju 2011 fis-6.30p.m.

Il-laqgħa ta' l-1 ta' Mejju 2011 li tahbat f'gheluq il-25 sena mit-tqegħid ta' l-istatwa tal-Madonna fil-Girgenti tibda b'pellegrinaġġ minn tarf it-triq il-qadima.

2. Dawk li qalgħu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqa tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD "Ix-Xejn Ahjar Minni" dwar il-hajja ta' Ġuża u l-messaġġ tal-Girgenti u DVD iehor "Nitolbu ma' Marija" li jinkludi r-rużarji b'lehen Ġuża Mifsud.** Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 86

APRIL 2011

JITQASSAM BLA HLAS

NEWSPAPER POST VO/02036

Ġuża Mifsud

Ġuża Mifsud hdejn l-istatwa tal-Madonna meta kien għadha fl-intrata tad-dar tagħha qabel ma ttellgħet fil-Girgenti fil-5 ta' Mejju 1986 - hamsa u ghoxrin sena ilu. Din l-istatwa nhadmet mill-iskultur Anton Agius tar-Rabat u originarjament kienet kulur it-terracotta.



Il-Kumitat Moviment Madonna tal-Konsagrazzjoni jawgura Għid Hieni lill-membri kollha tal-Moviment, lill-qarrejja ta' dan il-fuljett, lill-Maltin u l-Għawdxin u l-proxxmu kollu. Ġesu qalilna, "Jien hu l-qawmien u l-hajja. Kull min jemmen f'ija, wkoll jekk imut iġix u kull min iġix u jemmen f'ija, dan ma jmut qatt."